

અમ છરિત્ર ંઅન્જરિ

શ્રીમાન વિષ્ણુઃ પ્રજાતો દશરથનૃપતે રામનાથોઽથ નીતો  
વિશ્વામિત્રેણ મંત્રાહ્નુજસહિતસ્તાટકઘાતુકોઽસ્ત્રમ ।  
બ્રાહ્માઘં પ્રાપ્ય હત્વા નિશિચરનિકરં યજ્ઞપાલો વિમોચ્યા-  
હલ્યાં શાપાય્ય ભંક્ત્વા શિવધનુરુપયન જાનકીં નઃ પ્રસીદેત ॥ ૧॥

આયન રામઃ સભાર્યોધ્વનિ નિજસહજૈર્ભાગવેષ્વાસરોષા-  
હ્ત્વા સુરારિં પુરગ ઉત નુતસ્તાપસૈર્ભૂપપૃષ્ઠૈઃ ।  
કલ્યાણાનંતધર્મોઽગુણલવરહિતઃ પ્રાણિનામંતરાત્મે-  
ત્યાદ્યુક્તશ્ચાભિષેકે પુરજનમહિતો મહ્યતાં મે વયોભિઃ ॥ ૨॥

કૈકેયીપ્રીતિહેતોઃ સ સહજનૃપજોવલ્કલી યાનરણ્યં  
ગંગાતારી ગુહાર્યઃ કૃતરુચિરજટો ગીષ્પતેઃ પુત્રમાન્યઃ ।  
તીર્ત્વા કૃષ્ણાં પ્રયાતોઽવતુ નિજમમલં ચિત્રફૂટં પ્રપન્નં  
સ્વાંબાભિર્ભાતરં તં શ્રુતજનકગતિઃ સાંત્વયન ન્યુપ્તતીર્થઃ ॥ ૩॥

દત્વાઽસ્મૈ પાદુકે સ્વે ક્ષિતિભરણકૃતૌ પ્રેષ્ય તં કાકનેત્રં  
વ્યસ્યારાજ્યોઽત્રિનામ્નો વનમથ સમિતો દંડકં તાપસેષ્ટમ ।  
કુર્વન હત્વા વિરાઘં ખલકુલદમનં યાયિતસ્તપસાઞ્ચૈ-  
સ્તેષાં દત્વાઽભયં સ્વાનસિધનુરિષુધીન યાનગસ્ત્યાત સ પાયાત ॥ ૪॥

આસીનઃ પંચવટ્યામકુરુત વિકૃતાં રાક્ષસીં યો દ્વિસપ્ત-  
કલ્યાદાનપ્યનેકાનથ ખરમવધીદ દ્વષણં ચ ત્રિશીર્ષમ ।  
મારીચં માર્ગરૂપં દશવદનહતામાકૃતિં ભૂમિજાં યાં  
અન્વિષ્યન્નાર્તગૃધ્રં સ્વગતિમથ નયન મામવેત ધ્વન કબંધમ ॥ ૫॥

પંપાતીરં સ ગચ્છન્નિહ કૃતવસતિર્ભક્તિતુષ્ટઃ શબર્યૈ  
દત્વા મુક્તિં પ્રકુર્વન હનુમત ઉદિતં પ્રાપ્તસુગ્રીવસખ્યઃ ।  
સપ્ત ચ્છિત્વા સાલાન વિધિવરબલિનો વાલિભિત્સૂર્યસૂનું  
કુર્વાણો રાજ્યપાલં સમવતુ નિવસન માલ્યવત્કંદરેસૌ ॥ ૬॥

નીત્વા માસાન કપીશાનિહ દશ હરિતઃ પ્રેષ્ય સીતાં વિચિત્યા-  
યાતશ્રીમદ્ધનુમદ્ધિરમથ સમનુશ્રુત્ય ગચ્છન કપીદૈઃ |  
સુગ્રીવાદૈરસંખ્યૈર્દશમુખસહજં માનયન્નબ્ધિવાયા  
દૈત્યઘ્નઃ સેતુકારી રિપુપુરરુદવેદ્રાનૈર્વૈરિઘાતી || ૭||

ભગ્નં કૃત્વા દશાસ્યં ગુરુતરવપુષં કુંભકર્ણં નિહત્ય  
પ્રધ્વસ્તાશેષનાગં પદકમલનતં તાર્ક્ચમાનંધ રામઃ |  
સર્વાનુજ્જીવયંતં ગિરિધરમનઘશ્ચાંજનેયં કપીન સ્વાન  
વિજ્ઞાનાસ્ત્રેણ રક્ષન સમવતુ દમયંલ્લક્ષમણા ચ્છકશત્રુમ || ૮||

કવ્યાદાન ઘ્નન્સંખ્યાનપિ દશવદનં બ્રહ્મપૂર્વેઃ સુરેશૈઃ  
પુષ્પૈરાકીર્યમાણો હૃતવહવિમલમાપ્ય સીતાં વિધાય |  
રક્ષોનાથં સ્વભક્તં સ્વપુરમથ ગતઃ પુષ્પકસ્થઃ સમસ્તૈઃ  
સામ્રજ્યે ચાભિષિક્તો નિજજનમખિલં માનયન મે ગતિઃ સ્યાત || ૯||

રક્ષન ક્ષોણીં સમૃદ્ધાં નુત ઉત મુનિભિર્માનયન વાયુસૂનું  
પ્રેષ્યાદિત્યાત્મજાદીન વ્યતનુત ભરતં યૌવરાજ્યેડનુમાન્ય |  
કાર્યે સૌમિત્રિમાર્તશ્વગદિતકુદરિઘ્નોડથ શત્રુઘ્નો યો  
હત્વાડસૌ દુષ્ટશૂદ્રં દ્વિજસુતગુબવેત કુંભજાન્માલભારી || ૧૦||

યજ્ઞં તન્વન ત્રિકોટીર્વ્યતુદત ભરતાદૈઃ સુરાનીશવાક્યા-  
દ્યાસ્યન ધામાત્રિપુરં ભુજિમથ સ નયન્નાત્મસૂન સ્વરાજ્યે |  
કૃત્વા શ્રીલીહનૂમદ ધૃતવિમલચલચ્યામર ચ્છત્રશોભી  
બ્રહ્માદૈઃ સ્તૂયમાનો નિજપુરવિલસત્પાદપદ્મોડવતાન્મામ || ૧૧||

ઇતિ શ્રીરામચરિત્રમંજરી લેશતઃ કૃતા |  
રાઘવેન્દ્રેણ યતિના ભૂયાદ્રામપ્રસાદદા || ૧૨||

|| ઇતિ શ્રીમત્સુધીંદ્રકરકમલસંજાત રાઘવેન્દ્રયતિકૃતા  
શ્રીરામચારિત્રમંજરી સંપૂર્ણા ||